


TEZAUUR LITURGIC
15 SEPTEMBRIE
+CHIRIL KOGHERAKIS,
MITROPOLITUL RHODOSULUI

PARACLISUL
SF.MARE
MUCENIC
NICHITA GOTUL



ATENA, 2020



15 ΣΕΠΤΕΜΒΡΙΟΣ ΝΙΚΗΤΑΣ ΜΑΡΤΥΣ ΠΑΡΑΚΛΗΣΙΣ

Ποίημα Μητροπολίτου Ρόδου Κυρίλλου Κογεράκη

Ὁ Ἱερεὺς ἄρχεται τῆς Παρακλήσεως μετὰ τὴν
δοξολογικὴν ἐκφώνησιν:

*Εὐλογητὸς ὁ Θεὸς ἡμῶν, πάντοτε, νῦν καὶ ἀεὶ καὶ εἰς
τοὺς αἰῶνας τῶν αἰώνων.*

Ὁ χορὸς: *Ἀμήν.*

Ἦ μὴ ὑπάρχοντος Ἱερέως, ἡμεῖς τό:

*Δι' εὐχῶν τῶν Ἁγίων Πατέρων ἡμῶν, Κύριε Ἰησοῦ
Χριστέ ὁ Θεός, ἐλέησον καὶ σῶσον ἡμᾶς, Ἀμήν.*

Ψαλμὸς ρμβ' (142).

Καὶ εὐθύς ψάλλεται τετράκις ἐξ' ὑπαμοιβῆς, μετὰ
τῶν οἰκείων στίχων:

*Θεὸς Κύριος καὶ ἐπέφανεν ἡμῖν, εὐλογημένος ὁ
ἐρχόμενος ἐν ὀνόματι Κυρίου.*

Στίχ. α'. *Ἐξομολογεῖσθε τῷ Κυρίῳ ὅτι ἀγαθός, ὅτι εἰς
τὸν αἰῶνα τὸ ἔλεος Αὐτοῦ.*

Στίχ. β'. *Πάντα τὰ ἔθνη ἐκύκλωσάν με καὶ τὸ
ὄνομα Κυρίου ἡμυνάμην αὐτοῦς.*

Στίχ. γ'. *Παρά Κυρίου ἐγένετο αὕτη καὶ ἔστι
θαυμαστὴ ἐν ὀφθαλμοῖς ἡμῶν.*

Εἶτα τὸ τροπάριον.

Ἦχος δ'. Ὁ ὑψωθείς ἐν τῷ Σταυρῷ.

Τὸν ὑπερθαύμαστον Χριστοῦ στρατιώτη, τὸν καταισχύναντα ἐχθροῦ τὰς ἐφόδους, οἱ εὐσεβεῖς ὑμνήσωμεν κραυγάζοντες· Μάρτυς ἀκατάπληκτε, τοῦ Κυρίου Νικήτα, ταῖς πανευπροσδέκτοις σου, πρὸς Αὐτὸν ἰκεσίαις, ὡς συμπαθὲς διάσωσον ἡμᾶς, ἀπὸ κινδύνων, καὶ πάσης κακώσεως.

Δόξα. Καὶ νῦν. Θεοτοκίον.

Οὐ σιωπήσομέν ποτε Θεοτόκε, τὰς δυναστείας Σου λαλεῖν οἱ ἀνάξιοι, εἰμὴ γὰρ Σὺ προΐστασο πρεσβεύουσα, τίς ἡμᾶς ἐρρύσατο ἐκ τοσούτων κινδύνων; Τίς δὲ διεφύλαξεν, ἕως νῦν ἐλευθέρους; Οὐκ ἀποστῶμεν Δέσποινα ἐκ Σοῦ, Σοὺς γὰρ δούλους σώζεις ἀεὶ, ἐκ παντοίων δεινῶν.

Ψαλμός ν' (50).

Εἶτα, ὁ Κανὼν, οὗ ἡ ἀκροστιχὶς ἐν τοῖς Θεοτοκίοις: *Κυρίλλου*

ᾠδὴ α'. Ἦχος πλ. Δ'. Ὑγρὰν διοδεύσας.

Συνὼν τῶν Μαρτύρων ταῖς στρατιαῖς, ἐν τῷ οὐρανίῳ, στρατοπέδῳ Μάρτυς σοφέ, Νικήτα τὸν πάντων Βασιλέα, ὑπὲρ ἡμῶν σὺν αὐτοῖς καθικέτευε.

Ἐξήνθησας Μάρτυς ἐξ ἀκανθῶν, μυρίπνοον ἄνθος, εὐωδίαν τὴν μυστικὴν, Νικήτα παμμάκαρ ἀποπνέων, δι' ἧς ψυχὴν μου τὴν τάλαιναν μύρισον.

Ποικίλοις χειμάζομαι πειρασμοῖς· διὸ καταφεύγω,
τῇ ἀγία σου ἀρωγῇ, Νικήτα παμμάκαρ ἀνακράζων·
ἐλεήσόν με εὐχαῖς ταῖς τιμίαις σου.

Θεοτοκίου.

Κυήσασα ἄκραντε τοῦ Πατρός, τὸν ἄναρχον Λόγον,
κόσμον ἔσωσας τῆς φθορᾶς· διὸ Σε αἰεὶ ἀνευφημοῦμεν,
πανευλαβῶς τὴν Σὴν χάριν αἰτούμενοι.

Ὁδὴ γ'. Οὐρανίας ἀψίδος.

Στρατιώτης Κυρίου περιφανὴς πέφηνας, καὶ διὰ
πυρὸς τὸν ἀγῶνα χαίρων ἐτέλεσας· ὅθεν Νικήτα ἡμῖν,
πολεμουμένοις κακία, τοῦ ἐχθροῦ συμμάχησον, ὦ
συμπαθέστατος.

Τῷ πυρὶ ᾧ Νικήτα τῶν ἱερῶν ἄθλων σου, τὴν
δαιμονικὴν τῶν εἰδώλων πλάνην ἐνέπρησας· ὅθεν
πολύαθλε, τὰς τῶν παθῶν μου ἀκάνθας, τῷ πυρὶ
κατάφλεξον, τῆς ἰκεσίας σου.

Ἐγκωμίοις τιμῶμεν τοὺς καρτεροὺς πόνους σου, οὓς
τῶν οὐρανίων τῷ πόθῳ, Νικήτα ἤνεγκας, καὶ
ἀνακράζομεν· ὑπὲρ ἡμῶν τὸν Δεσπότην, Μάρτυς
ἐξιλέωσαι, ταῖς μεσιτείαις σου.

Θεοτοκίου.

Ὑπερύμνητε Κόρη τὸν παλαιὸν ἄνθρωπον, θέλων
ὠραιῶσαί με Λόγος, ὁ ὑπερούσιος, σάρκα
προσείληφεν, ἐκ τῶν ἀγνῶν Σου αἱμάτων· ὦ τῶν
μυστηρίων Σοθ! Δι' ᾧν σωζόμεθα.

Διάσωσον, μεγαλομάρτυς Νικήτα τῇ χάριτί σου, τῶν τοῦ δολίου ἐχθροῦ ἐπιθέσεων, τοὺς σύμμαχόν σε ἐν πίστει προσκαλουμένους.

Ἐπίβλεπον, ἐν εὐμενείᾳ πανύμνητε Θεοτόκε, ἐπὶ τὴν ἐμὴν χαλεπὴν τοῦ σώματος κάκωσιν, καὶ ἴασαι τῆς ψυχῆς μου τὸ ἄλγος.

Κάθισμα. Ἦχος β'. Πρεσβεία θερμή.

Ἀθλήσας στερρόως Νικήτα μέχρι αἵματος, Χριστοῦ τοῦ Θεοῦ, τὸ πάθος ἐξεικόνισας, καὶ αὐτῷ παρίστασαι, ἀνεσπέρω φωτὶ λαμπρυνόμενος· διὸ φῶς αἵτει ἄνωθεν ἡμῖν, ὥς ἔχων πλουσίαν τὴν συμπάθειαν.

Ὠδὴ δ'. Εἰσακήκοα Κύριε.

Νικητὴς δι' ἀθλήσεως, γεγονὼς Νικήτα ἀκαταγώνιστε, κατ' ἐχθροῦ τοῦ παναλάστορος, νικητὴν με εὐχαῖς σου ἀπέργασαι.

Μετανοίας τὰς πύλας μοι, ἔνδοξε Νικήτα δεῦρο ὑπάνοιξον, τῆς ἐνθέου σου χρηστότητος, τῷ ἀνοικτηρίῳ ἱκετεύω σε.

Τοὺς πιστῶς καταφεύγοντας, τῷ σεπτῷ ναῷ σου Νικήτα κράτιστε, τῆς εὐνοίας σου ἀξιώσον, ὥς ἂν εὐφημοῦμέν σε σωζόμενοι.

Θεοτοκίου.

Ῥυπωθεὶς δι' ἀμέλειαν, Μῆτερ καταφεύγω τῇ εὐσπλαχνίᾳ Σου, καὶ κραυγάζω Σοι· ἀνάβλυσον, μετανοίας μοι ὕδωρ καθάρσιον.

Ὡδὴ ε΄. Φώτισον ἡμᾶς.

Σθένει τοῦ Σταυροῦ, Ἀθλητῆς φανεῖς ἀήττητος,
ἐξεδήμησας πρὸς ἄπονον ζωὴν, μνημονεύων ὃ
Νικήτα τῶν τιμῶντων σε.

Βλῦσον δαψιλῶς, τῶν χαρίτων σου τὰ νάματα, ὃ
Νικήτα Ἀθλοφόρων καλλονή, τοῖς προσπίπτουσι
πιστῶς τῇ συμπαθείᾳ σου.

Βλέψον ἐφ' ἡμᾶς, ἱλαρῶ Νικήτα ὄμματι, καὶ
πρυτάνευσον ἡμῖν τοῖς ταπεινοῖς, ταῖς εὐχαῖς σου τῶν
πταισμάτων τὴν συγχώρησιν.

Θεοτοκίου.

Ἰθύνον ἡμῶν, ἀσφαλῶς τὰ διαβήματα, πρὸς νομὰς
τὰς ζωηφόρους Μαριὰμ, βακτηρίᾳ ἀληθεῖ τῆς
συμπαθείας Σου.

Ὡδὴ στ΄. Ἰλάσθητί μοι Σωτήρ.

Θυσίαν ζῶσαν Θεῷ, σαυτὸν Νικήτα προσήνεγκας,
πυρὶ ὀλοκαυτωθεῖς, ὡς πλήρης φρονήσεως· διὸ
εὐφημοῦμέν σε, τὰς πρὸς τὸν Δεσπότην, ἐξαιτοῦντες
ἱκεσίας σου.

Εἰρήνην ταῖς σαῖς εὐχαῖς, τοῖς εὐφημοῦσί σε
δώρησαι, καὶ πᾶσι τὸν ἱλασμόν, Νικήτα χορήγησον,
Χριστὸν ἰλεούμενος, τὸν δοξάσαντά σε, Ἀθλητὴν ὡς
περιάλλητον.

Διάσωσον συμπαθῶς, ἀπὸ κινδύνων καὶ θλίψεων,
καὶ πάσης ἐπιβουλῆς, Νικήτα πανεύφημε, τοὺς
ἀγαλλιάσεως, ἐν φωνῇ ὑμνοῦντας, τὴν πληθὺν τῶν
θαυμασίων σου.

Θεοτοκίου.

Λυτρούμενος διὰ Σοῦ, τῶν καθ' ἐκάστην θλιβόντων με, Μαρία Μήτηρ Θεοῦ, πιστῶς ἀνακράζω Σοι· ἀγνή χαῖρε Δέσποινα, ἡ τῶν ἐν ἀνάγκαις, προστασία ἀκαταίσχυντος.

Διάσωσον, μεγαλομάρτυς Νικήτα τῇ χάριτί σου, τῶν τοῦ δολίου ἐχθροῦ ἐπιθέσεων, τοὺς σύμμαχόν σε ἐν πίστει προσκαλουμένους.

Ἄχραντε, ἡ διὰ λόγου τὸν Λόγον ἀνερμηνεύτως, ἐπ' ἐσχάτων τῶν ἡμερῶν τεκοῦσα δυσώπησον, ὡς ἔχουσα μητρικὴν παρρησίαν.

Κοντάκιον. Ἦχος β'. Τοῖς τῶν αἱμάτων σου.

Ὡς νικητὴς φερωνύμως ἀήττητος, παρὰ Θεοῦ ὑπεδέξω τὸ νίκηθρον, Νικήτα μαρτύρων ἀγλάϊσμα· διὸ ἡμῖν εὐλαβῶς εὐφημοῦσί σε, τὴν θείαν σου χάριν πρυτάνευσον

Προκείμενον: Δίκαιος ὡς φοῖνιξ ἀνθήσει καὶ ὥσει κέδρος ἡ ἐν τῷ Λιβάνῳ πληθυνθήσεται.

Στ.: Τοῖς Ἁγίοις τοῖς ἐν τῇ γῇ Αὐτοῦ, ἐθαυμάστωσεν ὁ Κύριος.

Εὐαγγέλιον, Μαρτυρικόν..

Δόξα: Ταῖς τοῦ Ἀθλοφόρου...

Καὶ νῦν: Ταῖς τῆς Θεοτόκου...

Προσόμοιον. Ἦχος πλ. β'. Ὅλην ἀποθέμενοι.

Στ.: Ἐλέησόν με...

Νίκης τὸ διάδημα, ὡς νικητὴς φερωνύμως, παρὰ τοῦ παντάνακτος, οὐρανόθεν εἴληφας παμμακάριστε· καὶ ἀνελήλυθας, κατηγλαϊσμένος, μαρτυρίου σου τοῖς στίγμασιν, εἰς τὰ οὐράνια, δόξης τῆς ἀφθάρτου σκηνώματα, Νικήτα καὶ παρίστασαι, νῦν τῷ Ἀθλοθέτῃ θεούμενος. Αὐτὸς οὖν δυσώπει, ὡς ἔχων παρρησίαν ἐκτενῶς, ὑπὲρ ἡμῶν ἵνα εὕρωμεν, ὀφλημάτων ἄφεισιν.

Ὁδὴ ζ'. Οἱ ἐκ τῆς Ἰουδαίας.

Ἀνεδείχθης πολίτης καρτερῶς ἐναθλήσας τῆς Βασιλείας Χριστοῦ, Νικήτα Ἀθλοφόρε, ἧς μέτοχόν με δεῖξον, συμπαθῶς τὸν ἀνάξιον, καθικετεύων θερμῶς, Θεὸν τὸν ἐν Τριάδι.

Δεξιοῖς με προβάτοις ὅταν κρίνης τὸν κόσμον σύνταξον Λόγε Θεοῦ, πρεσβείαις εὐπροσδέκτοις, Νικήτα τοῦ ἐνδόξου, τοῦ νομίμως ἀθλήσαντος, διὰ πυρὸς ὑπὲρ σοῦ, τοῦ μόνου ζωοδότου.

Νοσημάτων παντοίων πειρασμῶν τε κινδύνων καὶ συμφορῶν χαλεπῶν, συντήρει ἀνωτέρους, Νικήτα Ἀθλοφόρε, τοὺς πιστῶς ἐκβοῶντάς σοι· καῖρε Χριστοῦ τοῦ Θεοῦ, ὁ θεῖος στρατιώτης.

Θεοτοκίου.

Λυμαινόμενος Μῆτερ τοῦ ἀρχαίου δυνάστου ἐπιδρομαῖς χαλεπαῖς, θερμῶς Σε ἰκέτευω, ὡς ἄμετρον πλουτοῦσα, πρὸς ἀνθρώπους συμπάθειαν, ἐλέησόν με τὸν Σόν, πανάθλιον οἰκέτην.

Ὁδὴ η΄. Τὸν Βασιλέα.

Τὸ τῆς κακίας, σκότος διάλυσον Μάρτυς, τὸ καλύψαν τὴν ἀθλίαν μου καρδίαν, φωτὶ τῷ ἀϋλῳ, τῆς θείας χάριτός σου.

Σκέπε ἀπαύστως, τῶν πρεσβειῶν σου τῇ σκέπῃ, τοὺς ὑμνοῦντάς σε Νικήτα Ἀθλοφόρε, καὶ ἀσπαζομένους, τὴν θείαν σου εἰκόνα.

Ῥώμην μοι δίδου, καὶ ψυχικὴν εὐτονίαν, παμμακάριστε Νικήτα Ἀθλοφόρε, ἵνα τοῦ Κυρίου, τὸ θέλημα πληρώσω.

Θεοτοκίου.

Ὅμβρισον Μῆτερ, ζωῆς ἀϋλου τὸ ὕδωρ, τῇ ἀθλίῳς αὐχμωθείσῃ μου καρδίᾳ, ἵνα Σε γεραίρω, τὴν κεχαριτωμένην.

Ὁδὴ θ΄. Κυρίως Θεοτόκου.

Ὁ θεῖος Ἀθλοφόρος, καὶ δεδοξασμένος, Μάρτυς Νικήτα θερμῇ ἀντιλήψει σου, τῆς ἐν τῷ κόσμῳ, με ζάλῃς, δεῖξον ἀνώτερον.

Εἰρήνευσον τὸν κόσμον, ἄρχον τῆς εἰρήνης, ταῖς τοῦ Νικήτα θερμαῖς παρακλήσεσι, τοῦ διὰ σε ἠθληκότος, ἐνθέῳ ἔρωτι.

Νικήτα Ἀθλοφόρε, τῇ σαλευομένῃ, ταῖς προσβολαῖς τῆς κακίας καρδίᾳ μου, ὥς συμπαθῆς τὴν γαλήνην, δεῦρο πρυτάνευσον.

Θεοτοκίου.

Ὑπερδεδοξασμένη, Μῆτερ τοῦ Ὑψίστου, ἐν
σωφροσύνῃ τελείᾳ τὸν βίον μου, ἐνίσχυσόν με
διάγειν, ὥς εὐσυμπάθητος.

Μεγαλυνάρια.

Ἄξιόν ἐστιν ὡς ἀληθῶς, μακαρίζειν Σε τὴν
Θεοτόκον, τὴν ἀειμακάριστον καὶ παναμώμητον καὶ
μητέρα τοῦ Θεοῦ ἡμῶν. Τὴν τιμιωτέραν τῶν
Χερουβείμ καὶ ἐνδοξοτέραν ἀσυγκρίτως τῶν
Σεραφείμ, τὴν ἀδιαφθόρως Θεὸν Λόγον τεκοῦσαν, τὴν
ὄντως Θεοτόκον Σέ μεγαλύνομεν.

Χαίροις τῶν Μαρτύρων κλέος λαμπρόν, ἐνδοξε
Νικήτα, ὡς ἀθλήσας περιφανῶς· χαίροις ὁ νικήσας,
τὸν ὄφιν φερωνύμως, καὶ νίκηθρον ὑπόθεν, λαβὼν τὸν
ἄφθαρτον.

Τὸν Μεγαλομάρτυρα τοῦ Χριστοῦ, τὸν ἐνηθληκότα,
σθένει θείῳ διὰ πυρός, Νικήτα ἐν ὕμνοις, τιμήσωμεν
ἀξίως, τὴν μνήμην ἐκτελοῦντες, αὐτοῦ τὴν εὐσημον.

Τὸν τροπαιοφόρον τοῦ Ἰησοῦ, Μάρτυρα Νικήτα,
εὐφημήσωμεν οἱ πιστοί· οὗτος γὰρ ἀνδρείως,
πυρποληθεὶς τὸ σῶμα, τὴν ὕλην τῆς ἀπάτης,
ἐναπετέφρωσε.

Χαίροις εὐσεβείας ἄνθος τερπνόν, καὶ τῆς
Ἐκκλησίας, ὁ ἀσύλητος θησαυρός· χαίροις
Ὁρθοδόξων, ἡ φωταυγὴς λυχνία, Νικήτα Ἀθλοφόρε,
ἀκαταγώνιστε.

Ἀνδρείως ἀθλήσας διὰ Χριστόν, εἴληφας τὴν χάριν, τῶν ἰάσεων दाπιλῶς, δι' ἧς πολυτρόπως, τοὺς χρήζοντας Νικήτα, εὐεργετεῖν τιμῶντας, τὴν θείαν μνήμην σου.

Χαίρων τῶν βασάνων ὑπενεγκῶν, τὰς σφοδρὰς αἰκίας, ᾧ Νικήτα διὰ Χριστόν, τῆς ἐπουρανίου, τρυφῆς κατηξιώθης, σὺν τῶν Ἁγίων Πάντων, ταῖς ὁμηγύρεσιν.

Πᾶσαι τῶν Ἀγγέλων αἱ στρατιαί, Πρόδρομε Κυρίου, Ἀποστόλων ἡ δωδεκάς, οἱ Ἅγιοι Πάντες μετὰ τῆς Θεοτόκου, ποιήσατε πρεσβείαν εἰς τὸ σωθῆναι ἡμᾶς.

Τὸ Τρισάγιον καὶ τὰ Τροπάρια ταῦτα. Ἦχος πλ. β'.

Ἐλέησον ἡμᾶς, Κύριε, ἐλέησον ἡμᾶς, πάσης γὰρ ἀπολογίας ἀποροῦντες, ταύτην Σοι τὴν ἱκεσίαν, ὡς Δεσπότη, οἱ ἁμαρτωλοὶ προσφέρομεν, ἐλέησον ἡμᾶς.

Δόξα Πατρί...

Κύριε ἐλέησον ἡμᾶς, ἐπὶ Σοὶ γὰρ πεποίθαμεν. Μὴ ὀργισθῆς ἡμῖν σφόδρα, μηδὲ μνησθῆς τῶν ἀνομιῶν ἡμῶν. Ἀλλ' ἐπίβλεπον καὶ νῦν ὡς εὖσπλαχνος καὶ λύτρωσαι ἡμᾶς ἐκ τῶν ἐχθρῶν ἡμῶν. Σὺ γὰρ εἶ Θεὸς ἡμῶν καὶ ἡμεῖς λαὸς Σου, πάντες ἔργα χειρῶν Σου καὶ τὸ ὄνομά Σου ἐπικεκλήμεθα.

Καὶ νῦν...

Τῆς εὖσπλαχνίας τὴν πύλην ἄνοιξον ἡμῖν, εὐλογημένη Θεοτόκε, ἐλπίζοντες εἰς Σέ μή ἀστοχήσομεν, ῥυσθείημεν διὰ Σοῦ τῶν περιστάσεων, Σὺ γὰρ ἡ σωτηρία τοῦ γένους τῶν Χριστιανῶν.

*Εἶτα ὁ Ἱερεὺς, τὴν Ἑκτενῇ Δέησιν, ἡμῶν ψαλλόντων
τὸ λιτανευτικόν· Κύριε ἐλέησον. Ὑπὸ τοῦ Ἱερέως
Ἀπόλυσις. Καὶ τῶν Χριστιανῶν ἀσπαζομένων τὴν
Εἰκόνα καὶ χριομένων δι' ἁγίου ἐλαίου, ψάλλονται τὰ
παρόντα Τροπάρια: Ἦχος β'. Ὅτε ἐκ τοῦ ξύλου.*

*Χαίροις, καρτερόφρον Ἀθλητά, ὁ διὰ πυρὸς
ἐναθλήσας, ὑπὲρ τῆς δόξης Χριστοῦ· χαίροις ὁ τὸν
βάσκανον, αἰσχύνας δράκοντα· χαίροις νίκης τὸν
στέφανον, λαβὼν οὐρανόθεν, καὶ ζωῆς τὴν κρείττονα,
σκηνην εὐράμενος· πρέσβευε ἀεὶ τῷ Κυρίῳ, ἵνα τοῖς
πιστῶς σε τιμῶσιν, ἱλασμὸν καὶ ἔλεος δωρήσῃται.*

*Δέσποινα πρόσδεξαι τὰς δεήσεις τῶν δούλων Σου,
καὶ λύτρωσαι ἡμᾶς, ἀπὸ πάσης ἀνάγκης καὶ θλίψεως.*

*Τὴν πᾶσαν ἐλπίδα μου εἰς Σὲ ἀνατίθημι, Μῆτερ τοῦ
Θεοῦ, φύλαξόν με ὑπὸ τὴν σκέπην Σου.*

Δι' εὐχῶν.

